

निर्यण नं. १

२०८१ साल चैत्र ३१ गते सम्पन्न बैठकबाट भएका निर्णयहरूको सम्बन्धमा आजको बैठकमा समिक्षात्मक छलफल गर्दा निम्नानुसार पाइयो ।

१. धनकुटा नगरपालिकाको आवधिक योजना तयारीको क्रममा रहेको ।

२. वडा स्तरीय कार्यक्रमको शीर्षक परिवर्तन भई कार्यान्वयन भएको ।

निर्यण नं. २

आगामी आ.व. २०८१/०८२ को योजना तर्जुमा तालिका निम्नानुसार स्वीकृत गर्ने निर्णय गरियो ।

- स्थानीय राजस्व परामर्श समितिको बैठक २०८२।०२।२८
- आगामी वर्षको नीति तथा कार्यक्रम तयारी २०८२।०२।२९ सम्म
- कार्यपालिका बैठकबाट आगामी वर्षको नीति स्वीकृतीका लागि सिफारिस २०८२।०२।३०
- बजेट अनुमान र सीमा निर्धारण समितिको बैठक २०८२।०३।२
- कार्यपालिका बैठक २०८२।०३।३ गते बिहान ८ बजे
- बजेट सिलिङ र मार्गदर्शन पठाउने २०८२।०३।३
- टोल बस्तीस्तरमा योजना छनोट २०८२।०३।४ देखि ५ सम्म
- वडा सभा २०८२।०३।६ बिहान
- वडासभाबाट स्वीकृत कार्यक्रम नगरपालिकामा पठाउने मिति २०८२।०३।६ दिउसो ४ बजे
- गैसस तथा विकास साझेदारसँग बैठक २०८२।०३।०५
- विषयगत समिति/शाखाबाट विषयगत क्षेत्रगत योजनाको प्राथमिकीकरण तथा सांकेतिकरण २०८२।०३।०७
- आर्थिक विधेयकको तयारी २०८२।०३।०५ सम्म
- बजेट तथा कार्यक्रम तर्जुमा समितिको बैठक २०८१।०३।०८
- विनियोजन विधेयकको खाका तयारी २०८२।०३।०८ सम्म
- कार्यपालिका बैठक २०८२।०३।०९
- नगरसभाको बैठकमा बजेट तथा कार्यक्रम पेश ०८२।०३।१०

निर्यण नं. ३

धनकुटा नगरपालिकामा चालु आ.व. मा नेपाल सरकार उद्योग वाणिज्य तथा आपूर्ति मन्त्रालयबाट रुद्रवारी हाडी थुम्का-वाघखोर जडिबुटि पहुँच मार्ग सडक स्तरोन्नति र याक्चना-लामिछाने डाडा-पथिभरा पिडडाडा-बेलचोक-त्रिवेणी मोड दोभान जडिबुटि पहुँच मार्ग स्तरोन्नतिका लागि प्राप्त रकमबाट विद्युतीय बोलपत्र प्रकाशन पश्चात सम्झौता भइ कार्य भइ रहेको अवस्थामा लागत अनुमानको समयमा अनुमान गर्न नसकिएको थप काम गर्नु पर्ने भएको तथा ०८२ जेठ दोस्रो हप्तामा आएको वर्षादका कारण थप काम गर्न अनिवार्य भएकोले प्रविधिकबाट तयार भएको निम्नानुसारको भेरिएशन आदेश धनकुटा नगरपालिकाको सार्वजनिक खरिद नियमावली २०७८ को नियम १२७ भेरिएशन आदेश (१) ग बमोजिम स्वीकृत गर्ने निर्णय गरियो ।

निम्न

क्र. स.	योजनाको नाम	सम्झौता रकम	भेरिएशन रकम	भेरिएशन प्रतिशत	कै.
१	रुद्रवारी-हाडी थुम्का-वाघखोर जडिबुटि पहुँच मार्ग सडक स्तरोन्नती धनपा-९	५६९७६८८।६३	१४०९८२७।९४	२४.७४	
२	याक्चना-लामिछाने पाथिभरा-पिडडाँड-त्रिवेणी-दोभान जडिबुटी पहुँचमार्ग सडक स्तरोन्नती छथर जोरपाटी गा.पा. ३,४	७८६१७०६।२०	१५९३०४७।५५	२०.३७	

निर्यण नं. ४

धनकुटा नगरपालिकाको आर्थिक वर्ष २०८२/२०८३ को योजना तथा कार्यक्रम सञ्चालनका लागि निम्नानुसारको नीति तथा कार्यक्रम स्वीकृत गरी अनुमोदनका लागि आगामी नगर सभामा पेश गर्ने निर्णय गरियो ।

उपप्रमुखज्यू,

कार्यपालिका सदस्यज्यूहरू,

१. स्थानीय तहको दोस्रो निर्वाचन पछिको ३ वर्षको अवधि समाप्त भए सँगै चौथो वर्षको नगरसभाको यस बैठकमा आ.व. २०८२/०८३ को बार्षिक नीति तथा कार्यक्रम प्रस्तुत गरिरहँदा मैले गौरवको अनुभूति गरेको छु ।
२. अँध्यारो कालखण्डबाट जनताका प्रतिनिधि मार्फत राज्यसञ्चालन गर्ने सङ्घीय लोकतान्त्रिक गणतन्त्रको उज्यालो युगमा पुर्‍याउन विभिन्न काल खण्डमा जीवन उत्सर्ग गर्नुहुने सम्पूर्ण ज्ञात अज्ञात शहीदहरूप्रति हार्दिक श्रद्धाञ्जली अर्पण गर्दछु । संघीय लोकतान्त्रिक गणतन्त्रको आन्दोलनको नेतृत्व गर्नुहुने अग्रजहरूप्रति उच्च सम्मान व्यक्त गर्दछु । नेपाली समाजको रूपान्तरणमा उहाँहरूले पुर्‍याउनु भएको योगदानको स्मरण गर्न चाहन्छु ।
३. धनकुटा नगरपालिकाको समग्र विकास तथा सेवा प्रवाहको लागि नविन र रूपान्तरणकारी योजना तथा कार्यक्रम सञ्चालन गर्नु आजको आवश्यकता हो । नेपालको संविधान, स्थानीय सरकार सञ्चालन ऐन, २०७४, संघ तथा प्रदेश सरकारको आवधिक योजना, दिगो विकास लक्ष्य, नगरवासीको चाहना तथा सरोकारवाला पक्षहरूको सुझाव र सिमित स्रोत र साधनका आधारमा **धनकुटा नगरः स्वच्छ, सुन्दर, समुन्नत सहर** बनाउने संकल्पका साथ आगामी आर्थिक वर्ष २०८२/८३ को नीति तथा कार्यक्रम तर्जुमा गरिएको छ ।

आर्थिक वर्ष २०८१/०८२ को नीतिको समीक्षा

४. धनकुटा नगरपालिकाको दोस्रो निर्वाचन पछि हामीले जिम्मेवारी सम्हालेको ३ वर्षको अवधिमा उत्साहजनक उपलब्धि हासिल भएको छ । यस अवधिमा भौतिक प्रगति, सामाजिक तथा आर्थिक विकास, फोहरमैला व्यवस्थापन, गरिवी निवारण र शैक्षिक गुणस्तर सुधारमा गरेको प्रगति हाम्रा नीति तथा कार्यक्रमहरूको प्रभावकारिताको परिणाम हो । यी उपलब्धिहरूले स्वच्छ, सुन्दर र समुन्नत नगर निर्माणको लागि बलियो आधारशिला प्रदान गरेका छन् ।
५. नगरका ग्रामीण क्षेत्रहरूमा आर्थिक, सामाजिक र पूर्वाधार विकासमा प्राथमिकताका साथ कार्यहरू गरिएका छन् । धनकुटा नगरपालिकालाई स्थानीय सरकारको रूपमा संस्थागत विकास गर्दै लैजान आवश्यक कानूनहरूको तर्जुमा गरी लागु गरिएको छ । नागरिकको घरदैलोसम्मको सेवालार्इ चुस्त, प्रभावकारी, नतिजामुखी र जनउत्तरदायी बनाउन नगर तथा नगरका सबै वडाबाट प्रभावकारी ढंगले सेवाप्रवाह भएको छ ।
६. धनकुटा नगरपालिका क्षेत्रभित्र चालु आ.व. मा जम्मा ९५१ वटा योजनाहरू रहेका छन् । ती मध्ये ७७२ वटा पूँजीगत क्षेत्रसँग सम्बन्धित योजना रहेका छन् । चालु आ.व. मा सञ्चालन भएका ५७७ नगर स्तरीय र १९५ वडा स्तरीय रहेका छन् । यी योजनाहरूबाट Cumulative रूपमा ९३७९ महिला र ७९५९ पुरुष गरी कुल १७३३८ लाभान्वित भएका छन् । यसबाट नगरपालिका क्षेत्रभित्र २१.७६९ दिन रोजगारी सृजना भएको छ ।
७. गरिब घरधुरी सर्वेक्षणबाट प्राप्त तथ्याङ्कका आधारमा विपन्न परिचयपत्र प्राप्त ८७५ घरधुरीलार्इ जीवनस्तर सुधारका लागि विभिन्न कार्यक्रम सञ्चालन भएका छन् ।
८. लघु उद्यम समूहमा आवद्ध ९५ जना उद्यमशीलता विकास तालिम १२६ जनालार्इ सीप विकास तालिम प्रदान गरिएको छ । १० वट उद्यम विकास समुह गठन भएका छन् ।
९. सुरक्षित वैदेशिक रोजगारीका लागि परामर्श सेवा ५७४७ जनालार्इ, वैदेशिक रोजगारी सम्बन्धी केश व्यवस्थापन ३० वटा र अनलाइन श्रम स्वीकृती ७९ वटा भएका छन् ।

कार्यपालिका सदस्यज्यूहरू

१०. धनकुटा नगरः स्वच्छ, सुन्दर, समुन्नत सहर भन्ने नगरको मूल नारालाई साकार पार्न नगर क्षेत्रलाई समृद्ध, व्यवस्थित, प्रविधिमैत्री, सुन्दर एवम् सफा हराभरा नगर बनाउन समग्र नीति तथा कार्यक्रमबीच उचित तालमेल गर्दै देहायका रणनीति आधार र पक्षहरूलाई ध्यानमा राखी आर्थिक वर्ष २०८२/८३ को नीति तथा कार्यक्रम तर्जुमा गरिएको छ
- (क) शिक्षा र स्वास्थ्य सेवामा गुणात्मक सुधार गर्ने, कृषि उत्पादन वृद्धि गर्दै र विकास निर्माण कार्यलाई तीव्रता दिने कार्यक्रमहरू कार्यान्वयन गरिने,
- (ख) वैदेशिक रोजगारी गुमाएका श्रमिक, किसान, असहाय व्यक्ति, विपन्न वर्गका परिवारलाई लक्षित गरी स्वास्थ्य, शिक्षा, लामो तथा छोटो अवधिका सिप विकास तालिम र रोजगारी एवम् आयआर्जन सम्बन्धी विशेष कार्यक्रम सञ्चालन गरिने,
- (ग) भौतिक पूर्वाधार निर्माणका कार्यहरू दिगो तथा व्यवस्थित गरिने र बहुवर्षे योजनाहरू सम्पन्न गरिसकेपछि मात्र नयाँ योजनाहरू सञ्चालन गरिने,
- (घ) वडास्तरमा स्वास्थ्य संस्था सञ्चालनका लागि नगर र वडाको सहभागितामा औषधी व्यवस्था, स्वास्थ्य सुरक्षा उपकरण र स्वास्थ्यकर्मीहरूको प्रयोगको व्यवस्था तथा परिचालन गरिने,
- (ङ) नगरमा रहेका बेरोजगार तथा वैदेशिक रोजगारीमा गएका तथा फर्किएका व्यक्तिको तथ्याङ्क संकलन गरी अभिलेख व्यवस्थापन गरिने,
- (च) युवाहरूलाई लक्षित गरी स्वरोजगार तथा आत्मनिर्भर हुने गरी कृषि, पशुपालन, उद्योग व्यवसायको व्यावसायीकरणमा विशेष प्राथमिकता दिई कार्यक्रम सञ्चालन गरिने,
- (छ) आर्थिक क्रियाकलाप चलायमान हुने, रोजगारी सिर्जना हुने, स्थानीय बजारमा खपत हुने वस्तुहरूको उत्पादनमा जोड दिने खालका योजनाहरू सञ्चालन गरिने,
- (ज) धनकुटा नगरपालिका र विभिन्न सरोकारवाला निकाय विकास साझेदार लगायत द्विपक्षिय बहुपक्षीय परियोजना/कार्यक्रमसँगको साझेदारीमा आवधिक योजना चालु आ.व. मा सम्पन्न हुँदैछ यातायात गुरु योजना, सडक इन्भेन्ट्री योजना बैंक जस्ता कार्य आगामी आ.व.मा सम्पादन गरिनेछ ।
- (झ) विकास साझेदारसँगको समन्वय र सहभागितामा दीगो विकासका लक्ष्यहरूको स्थानीयकरण का लागि प्रकृया सुरु भएको छ ।
- (ञ) दीगो एवम् सम्मानीत व्यवसायलाई सहयोग पुर्‍याउन लामो अवधीको तालिम सञ्चालनलाई निरन्तरता दिइनेछ ।

स्वास्थ्य, शिक्षा, खेलकुद तथा सामाजिक विकास

११. नगरमा रहेको एकमात्र जिल्ला अस्पतालको स्तरोन्नती तथा विकासका लागि नगर विकास समितिले उपलब्ध गराएको जग्गामा प्रदेश सरकारको लगानीमा निर्माण भइरहेको अस्पतालको स्तरोन्नती का लागि आवश्यक पहल प्रयत्नलाई जारी राखिनेछ ।
१२. स्वास्थ्य सेवामा गरिब सीमान्तकृत, दलित, महिला बालबालिका, ज्येष्ठ नागरिक, अशक्त तथा अपाङ्गता भएका तथा दीर्घरोगीहरूको पहुँच बढाउन स्वास्थ्य शिविर, विशेषज्ञ स्वास्थ्य जाँच कार्यक्रम जस्ता लक्षित कार्यक्रम सञ्चालन गर्न पहल गरिनेछ ।
१३. वडा नम्बर १ मा रहेको स्वास्थ्य संस्था सञ्चालन गरी अत्यावश्यक सेवा बढावाटै उपलब्ध गराउन पहल गरिनेछ । आवश्यक औषधि तथा खोपको वितरण समूचित रूपमा गराई विद्यमान स्वास्थ्य संस्थाको विकास र विस्तार गरी आधारभूत स्वास्थ्य सेवामा सबैको पहुँच पुर्‍याउन नगर र वडाको साझेदारी गरिनेछ ।
१४. नगरपालिकाबाट सञ्चालित एम्बुलेन्स मार्फत सुत्केरी महिला, अपाङ्ग तथा ज्येष्ठ नागरिकहरूलाई सहज स्वास्थ्य उपचारको लागि नगरक्षेत्र भित्र निःशुल्क उपलब्ध भइरहेको सेवालाई निरन्तरता दिइनेछ । विपन्न वर्गलाई दिइएको विशेष छुटलाई निरन्तरता दिइनेछ ।
१५. समुदायमा आधारित आमा समूह, टोल विकास संस्था, युवा क्लबजस्ता संघसंस्थाहरू सँग साझेदारी र समन्वय गरी स्वास्थ्य सेवालाई थप प्रभावकारी बनाईने तथा आयुर्वेद सेवा र होमियोप्याथी सेवा विस्तारका लागि पहल गरिने छ ।

१६. ल्याण्डफिल साइटको प्रभावित क्षेत्रका नगरवासीहरूको स्वास्थ्य बीमा कार्यक्रमलाई निरन्तरता दिइनेछ
१७. सन् २०३० सम्ममा नगरलाई क्षयरोग मुक्त नगर घोषणाका लागि समन्वयात्मक रूपमा विविध कार्यक्रम सञ्चालन गरिनेछ ।
१८. वडामा सञ्चालन भएका स्वास्थ्य संस्थाहरूलाई नगरपालिका र वडा कार्यालयको लागत साझेदारीमा औषधी तथा अन्य अत्यावश्यक उपकरणको व्यवस्था मिलाइ सेवा प्रवाहमा सहजता ल्याइने छ ।
१९. धनकुटा नगरपालिका र वडा कार्यालयहरूको लागत साझेदारीमा नगरवासीहरूको स्वास्थ्य बीमा कार्यक्रम सञ्चालन गर्न पहल गरिने छ ।

कार्यपालिका सदस्यज्यूहरू

२०. नगरपालिका भित्र रहेका सबै शैक्षिक केन्द्रहरूको स्तरोन्नति, पूर्वाधार निर्माण तथा जनशक्ति व्यवस्थापन गरी विद्यार्थीहरूलाई व्यवहारिक, नैतिकवान र जीवन उपयोगी शिक्षा प्रदान गर्ने खालको शिक्षा नीति धनकुटा नगरपालिकाको रहेको छ । तसर्थ गुणस्तरीय शिक्षाका लागि विद्यालयहरूमा योग्य, दक्ष र शिक्षण पेशामा प्रतिवद्ध शिक्षक व्यवस्थाका लागि दरबन्दि समायोजना गरी ग्रामिण क्षेत्रका विद्यालयमा शिक्षक व्यवस्थापन गरिनेछ ।
२१. उच्च शिक्षा अध्ययन गर्न चाहने विपन्न वर्गको विद्यार्थीलाई छात्रवृत्ति प्रदान गर्ने व्यवस्था मिलाइनेछ । प्राविधिक क्षेत्रमा क्षमता र दक्षता भएका विद्यार्थीहरूलाई प्रोत्साहित गर्ने कार्यक्रम संचालनका लागि पहल गरिनेछ ।
२२. सबै विद्यालयहरूका शैक्षिक क्यालेण्डरमा एकरूपता ल्याइनेछ । कक्षा १-८ सम्मका विद्यार्थीलाई स्थानीय पाठ्य पुस्तक उपलब्ध गराइनेछ ।
२३. विद्यालय समायोजन भई प्रयोगमा नआएका विद्यालय भवनलाई बाल विकास केन्द्र, सामुदायिक सिकाइ केन्द्र तथा समुदायद्वारा उपयोग तथा संरक्षण गर्ने व्यवस्था मिलाइनेछ ।
२४. आधारभुत तह कक्षा ६-८ र माध्यमिक तहका छात्राहरूलाई सहज रूपमा सेनेटरी प्याड उपलब्धताको व्यवस्थालाई निरन्तरता दिइने छ ।
२५. उच्च शिक्षा अध्ययन गर्न चाहने विपन्न वर्गको विद्यार्थीलाई छात्रवृत्ति प्रदान गर्न तथा प्राविधिक क्षेत्रमा क्षमता र दक्षता भएका विद्यार्थीहरूलाई प्रोत्साहित गर्ने खालका कार्यक्रम संचालन गर्न पहल गरिनेछ ।
२६. बालविकास केन्द्रका सहयोगी कार्यकर्ता र विद्यालय कर्मचारीलाई आवश्यक तालिमको व्यवस्थाका लागि पहल गरिनेछ ।
२७. नेपालको संविधानले लैङ्गिक विभेदको अन्त्य गर्दै पछाडि परेको वर्ग तथा समुदाय, दलित, आदिवासी जनजाति, पिछडा वर्ग, अपाङ्गता भएका व्यक्ति, लैङ्गिक तथा यौनिक अल्पसंख्यक, किसान, श्रमिकलाई राज्यको सबै निकायमा समानुपातिक समावेशी सिद्धान्तको आधारमा सहभागी हुने हकको प्रत्याभूति गरेको छ । आर्थिक समृद्धि र दिगो विकासका लागि समान अग्रसरता र नेतृत्वदायी भूमिका स्थापित गर्दै स्रोत, साधन, अवसर र लाभमा महिलाको समान पहुँच स्थापित गर्न सक्ने लक्षित कार्यक्रम सञ्चालन गर्ने नीति लिइने छ ।
२८. हिंसा पिडितहरूका लागि नगरपालिकाले आफ्नै सुरक्षित आवास सञ्चालन गर्न पहल गरिने छ ।
२९. लैङ्गिक उत्तरदायी बजेट विनियोजन र लैङ्गिक बजेट परीक्षण कार्यलाई संस्थागत रूपमा अगाडि बढाइनेछ । लैङ्गिक हिंसा अन्त्यका लागि कार्यक्रम सञ्चालन गरिनेछ ।
३०. नगरपालिका क्षेत्रमा मानव विकास सूचकाङ्कको आधारमा पछाडि परेका समुदायहरूको सशक्तिकरण गर्दै आर्थिक तथा सामाजिक रूपान्तरणका लागि लक्षित वर्गको जीविकोपार्जनमा सहयोग पुग्ने खालका कार्यक्रम सञ्चालन गरिनेछ । सीप विकास तालिम सञ्चालन गरी नगर क्षेत्रमा उपलब्ध रोजगारीका अवसरहरूको उपयोगका लागि सक्षम बनाउने नीति लिइनेछ ।
३१. कुलत र दुर्व्यवहार न्यूनीकरण गर्न सरोकारवाला निकायहरू बीच समन्वय र सहकार्य एवम् सहभागिताका आधारमा सचेतनामूलक कार्यक्रम सञ्चालनमा जोड दिइनेछ ।
३२. संविधानले बालबालिकाको हकलाई मौलिक हकको रूपमा व्यवस्था गरी बाल बचाउ, बाल संरक्षण, बालविकास र बाल सहभागिता जस्ता विषयहरूलाई समेटेको छ । नगर क्षेत्रमा रहेका बालबालिकाहरूको

- तथ्याङ्क संकलन गरी वडा र नगरको संयुक्त पहलमा बालमैत्री नगर घोषणाका लागि बालमैत्री वडा घोषणाको पूर्वाधार तयार गरिनेछ ।
३३. बालबालिका तथा किशोर किशोरीहरूलाई सबै प्रकारको हिंसा, दुर्व्यवहार र शोषणबाट मुक्त गराउँदै उनीहरूको हक अधिकारको उपयोग सहजरूपमा गर्न सक्ने र सक्षम नागरिकको रूपमा तयार गर्न पहल गरिनेछ ।
 ३४. सामाजिक सुरक्षा कार्यक्रम अन्तर्गत जेष्ठ नागरिक, एकल महिला, दलित बालबालिका, अपाङ्गता भएका व्यक्तिले प्राप्त गर्ने मासिक सुविधा बैंक खाता मार्फत सहज रूपमा उपलब्ध गराउने व्यवस्थालाई निरन्तरता दिइनेछ ।
 ३५. जेष्ठ नागरिकको ज्ञान, सीप र अनुभवलाई नगर क्षेत्रको विकासमा प्रयोग गर्ने नीति लिइनेछ । जेष्ठ नागरिक लक्षित कार्यक्रमलाई प्रभावकारी बनाइनेछ ।
 ३६. गत विगत वर्षहरू देखि सञ्चालमा रहेको अपाङ्गता पुनर्स्थापना कार्यक्रमलाई निरन्तरता दिदै अपाङ्गता भएका व्यक्तिको आर्थिक तथा सामाजिक सशक्तिकरणमा जोड दिइनेछ ।
 ३७. नगर क्षेत्र भित्र निर्माण हुने भौतिक संरचनालाई अपाङ्गतामैत्री बनाउने नीति लिइनेछ । सबै प्रकारको अपाङ्गता भएका व्यक्तिको सहज जीवनयापनका लागि पुनःस्थापना, स्वास्थ्योपचार र सहायक सामग्रीहरूको व्यवस्था गर्न सरोकारवाला निकायसँग सहकार्य समन्वय गरिनेछ ।
 ३८. सामाजिक सुरक्षा तथा व्यक्तिगत घटनादर्ता प्रणाली सुदृढीकरणका लागि निरन्तरता दिइनेछ ।
 ३९. स्थानीय संस्कृति र सम्पदालाई संरक्षण गर्ने सम्बर्द्धन गर्ने कार्यलाई सबै सरोकारवाला निकायको समन्वय र साझेदारीमा अगाडी बढाइनेछ ।
 ४०. नगरपालिका भित्र बसोबास गर्ने विभिन्न जातजातिमा आधारित भाषा, संस्कृति, सम्पदा तथा परम्पराको संरक्षण कार्यमा जोड दिइनेछ ।
 ४१. आदिवासी जनजाति तथा विपन्न वर्गको जग्गा दृष्टिबन्धक फुकुवाका लागि थालिएको पहल प्रयत्नलाई निरन्तरता दिइनेछ ।
 ४२. खानेपानीको स्रोत संरक्षण तथा उपयुक्त पूर्वाधार विकास गरी खानेपानीको आपूर्ति व्यवस्था सहज बनाउन खानेपानी उपभोक्ता समितिसँग समन्वय गरिनेछ । विभिन्न साझेदार निकायहरूसँगको साझेदारीमा **निबुवा-तांखुवा जलाधार व्यवस्थापन योजना** क्रमशः कार्यान्वयन गर्दै लगिनेछ ।
 ४३. नगर क्षेत्रभित्र सञ्चालित खानेपानीका नयाँ तथा क्रमागत आयोजनाहरूलाई यथाशिघ्र सम्पन्न गर्न नेपाल सरकार तथा प्रदेश सरकारका विषयगत मन्त्रालयहरूसँग समन्वय र सहकार्य गरिनेछ ।
 ४४. धनकुटा नगरपालिकामा ऐतिहासिक धरोहरका रूपमा रहेको टुडिखेलको संरक्षण, विस्तारका लागि गौरवको योजनाका रूपमा समावेश गरी संरक्षण कार्य अगाडी बढाउने र भित्रि भागमा रहेको पानीलाई बाहिर निकासको व्यवस्था गरी टुडिखेलको संरक्षणको पहल गरिनेछ ।
 ४५. स्थानीय सरोकारका मुद्दामा साझा ऐक्यवद्धता जनाउन क्रियाशील राष्ट्रिय तथा अन्तर्राष्ट्रिय संस्थाहरूसँगको आवद्धतालाई निरन्तरता दिइनेछ ।
 ४६. स्वास्थ्यको लागि खेलकुद, राष्ट्रको लागि खेलकुदको अवधारणालाई सार्थकता तुल्याउन खेल पूर्वाधारको निर्माण, स्तरोन्नती, प्रशिक्षण, प्रतियोगिता आदिमा जोड दिदै राष्ट्रपति रनिङ शिल्ड प्रतियोगिता नगरपालिका बाटै सञ्चालन गर्ने कामको थालनी गरिनेछ ।
 ४७. नगरक्षेत्रमा सञ्चालन हुने अन्तर्राष्ट्रिय तथा राष्ट्रिय स्तरका खेलकुद प्रतियोगितालाई सहयोग गर्ने तथा नगर क्षेत्रका उत्कृष्ट खेलाडीहरूलाई सम्मान र प्रोत्साहन गर्ने नीतिलाई निरन्तरता दिइनेछ ।
 ४८. मेयर कप/उपमेयर कप खेलकुद प्रतियोगिता सञ्चालन गर्ने कामको थालनी गरिनेछ ।

पूर्वाधार विकास

४९. नगरको आर्थिक सामाजिक विकासलाई गति प्रदान गर्दै सर्वसाधारणको सहज पहुँचका अतिरिक्त व्यापार, व्यवसाय तथा सेवा क्षेत्रलाई सहजीकरण गर्न यातायात क्षेत्रको अहम् भूमिका रहन्छ । सडक तथा यातायातको व्यवस्थित सञ्चालको विकासबाट मात्र सामाजिक आर्थिक मूल प्रवाहीकरण र नगर क्षेत्रको क्षेत्रगत समग्र विकासको आधारशीला तयार पार्न सकिने कुरालाई दृष्टिगत गरी यस क्षेत्रमा ध्यान दिइनेछ ।

५०. सडक तथा यातायात क्षेत्रको विकासमा वडा कार्यालयबाट नगरपालिका कार्यालय जोड्ने सडकहरू, अन्तर वडा कार्यालयहरू जोड्न सक्ने सडकहरू, धार्मिक तथा पर्यटकीय क्षेत्र पहुँच सडकहरू, कृषि सडकहरू तथा राजमार्ग जोड्ने सडक स्तरोन्नति गर्ने कार्यलाई उच्च प्राथमिकतामा राखिनेछ ।
५१. सडक पूर्वाधार निर्माण र विकासमा संघ तथा प्रदेश सरकारका विषयगत मन्त्रालयहरूसँग बजेट विनियोजन तथा लगानीमा सहकार्य र साझेदारी तथा समन्वय कायम गर्ने नीति लिइनेछ ।
५२. सडक तथा यातायात विस्तार गर्दा पानीका श्रोत, वनजंगल, प्राकृतिक स्रोत तथा धार्मिक क्षेत्र विस्थापित नहुने गरी डिजाइन गरिनेछ ।
५३. त्रिवेणी - याक्चना सडक, बिहीबारे हाट - मधुगंगा सडक, निगाले - उत्तरपानी सडक, सल्लेरी बरबोटे - बाघेखोला सडकको बाँकी भाग, रत्न रिङ्गरोड - जौटार सडक, हिले - ओकमालुङ्ग सडक, मार्गा - पारिपात्ले - कागते - स्याउले - भिरगाउँ सडक, घुमाउने चौतारा - टेकुनाला सडक, पात्लेखोला - बरबोटे सडकको स्तरोन्नतीलाई उच्च प्राथमिकतामा राखिनेछ ।
५४. नगरवासीका आकस्मिक समस्याहरू तथा योजनालाई सम्बोधन गर्न सञ्चालनमा रहेको जनताको अपेक्षा, नगरको शुभेच्छा र जनतासँग मेयर कार्यक्रमलाई निरन्तरता दिइनेछ ।

आर्थिक विकास

५५. विभिन्न साझेदार निकायहरूको समन्वयमा धनकुटाको एभाकाडो खेतीको विस्तार, बिरुवा उत्पादन, रोगको अध्ययन र उपचार विधिको पहिचान गर्ने कार्यलाई प्राथमिकतामा राखिनेछ ।
५६. सरोकारवाला निकायसँग समन्वय र सहकार्य गरी नगरपालिकाले लागत साझेदारी गर्दै धान, मकै, तरकारी, फलफूल र पुष्प व्यवसाय पकेट क्षेत्र विस्तार गरी कृषकको आय वृद्धिका लागि पहल गरिनेछ । माटो तथा गोबर परीक्षण कार्यक्रम सञ्चालन गर्दै कृषि तथा पशुपन्छी पालन क्षेत्रको उत्पादनमा वृद्धि गरिनेछ ।
५७. जलवायु परिवर्तनका कारण उत्पादनमा हास आएका क्षेत्रमा कृषकहरूलाई व्यवसायिक कृषि उत्पादनमा जोड दिने खालको कार्यक्रम सञ्चालन गर्ने नीति लिइनेछ ।
५८. नगर भित्रको छुट किसान सूचीकरणको कार्यक्रम सम्पन्न गरिनेछ ।
५९. प्राविधिकहरू गोठ तथा फर्ममा पुगी पशुपन्छी सम्बन्धी सेवा दिने व्यवस्था मिलाइनेछ ।
६०. कृषिलाई ब्यवसायिकरण गर्नका लागि नगर क्षेत्रमा रहेका नर्सरीको सुदृढीकरण गरिनुका साथै टनेल तथा थोपा सिँचाइ जस्ता प्रविधिहरूको विस्तारको लागि पहल गरिने छ ।
६१. कृषि उपजमा किटनाशक औषधिको प्रयोगलाई निरुत्साहित गर्दै जैविक विषादी र प्राङ्गारिक मलको प्रयोग गरी अर्गानिक उत्पादनमा बढावा दिई सहभागिता मूलक प्रयत्न गरिनेछ ।
६२. नेपाल राष्ट्र बैंकको मौद्रिक नीति अनुसार कृषिमा सहूलियतपूर्ण ब्याजदरको सुविधालाई नगरपालिका जमानतमा बसी बैंक तथा वित्तीय संस्थाद्वारा ऋण उपलब्ध गराउन सुरु गरिएको पहललाई निरन्तरता दिइनेछ ।
६३. साना तथा निर्वाहमुखी पशुपालन गर्ने कृषकलाई दाना, घाँस, गोठ, खोर निर्माणमा अनुदान दिने व्यवस्थालाई निरन्तरता दिइनेछ ।
६४. सरोकारवालाहरूको साझेदारीमा फलफूल तथा तरकारी संकलन केन्द्र, दुग्ध संकलन तथा भण्डारणका लागी चिलिडग सेन्टर, शीतभण्डार स्थापनाको लागि पहल गरिनेछ ।
६५. सार्वजनिक वनक्षेत्र, सडक तथा राजमार्गको किनारा र उपयोग विहिन सार्वजनिक सरकारी जमिनमा फलफूल र अन्य बिरुवा रोप्ने र संरक्षण गर्ने कार्यक्रमलाई निरन्तरता दिइनेछ ।
६६. लागत साझेदारीमा पशुपालन व्यवसाय प्रवर्द्धन गर्ने कार्यक्रमहरू सञ्चालन गरिनेछ ।
६७. छुर्पी उत्पादन प्रवर्द्धन कार्यक्रमलाई निरन्तरता र थप विस्तरमा जोड दिइनेछ ।
६८. साना सिँचाइ कार्यक्रमलाई निरन्तरता दिँदै कृषि उत्पादन बढाउने उद्देश्यका साथ कुलो निर्माण गरी थप सिँचाइ उपलब्ध गराउने कार्यलाई निरन्तरता दिइनेछ ।
६९. पशु विमा तथा बाली विमा कार्यक्रमलाई लागत साझेदारीमा सञ्चालन गरी उत्पादन बढाउन र किसानलाई विपदमा राहत उपलब्ध गराउन पहल गरिनेछ ।
७०. गरिबको सूचकांकमा रहेका नगरवासीलाई आय वृद्धि गरी जीवनस्तर सुधार ल्याउन विशेष कार्यक्रम सञ्चालन गरिनेछ ।

कार्यपालिका सदस्यज्यूहरू,

७१. पर्यटन गन्तव्यहरूलाई एकीकृत गरी पर्यटन प्याकेजको निर्माण गरी पर्यटकलाई आकर्षित गर्ने नीति अवलम्बन गरिने छ ।
७२. आन्तरिक पर्यटनका लागि पार्कको निर्माण, भ्यूटावरको सञ्चालन तथा व्यवस्थापन गरिनेछ ।
७३. मुलघाट-टेकुनाला पदमार्ग बाघेखोला शिलदुङ्गा पदमार्ग निर्माणका लागि साझेदारी गर्ने कार्यलाई निरन्तरता दिइनेछ ।
७४. विभिन्न पर्यटकीय स्थानमा पूर्वाधार निर्माण गरी होमस्टे, प्राचीन संस्कृतिको प्रदर्शनी लगायतका क्रियाकलाप सञ्चालन गरिनेछ ।
७५. आठपहरिया जातिको मौलिक विशेषता झल्कने गरी निर्माण भइरहेको आठपहरिया सङ्ग्रहालयलाई सञ्चालनमा ल्याइनेछ ।
७६. धार्मिक तथा पर्यटकीय स्थलहरूमा पर्यटकीय पूर्वाधार निर्माणका लागि संघीय सरकार र प्रदेश सरकारसँग लागत साझेदारीको लागि पहल गरिने छ । बक्रकुण्ड मन्दिर, मार्गाथान, चुलीवन क्षेत्र लगायतका धार्मिक तथा सांस्कृतिक स्थलहरूको संरक्षण र सम्बर्धनका लागि आवश्यक पहल गरिनेछ ।
७७. धनकुटा बसपार्कमा स्थापना भएको सूचना केन्द्रलाई डिजिटल पर्यटन सूचना केन्द्रको रूपमा परिवर्तन गरी यसलाई व्यवस्थित र सूचनामूलक बनाउन पहल गरिनेछ ।
७८. बचत तथा ऋणको कारोबार गर्ने सहकारीमा भएको नगरवासीको रकम फिर्ताका लागि समन्वयात्मक पहल गरिनेछ ।
७९. संकटग्रस्त सहकारीलाई संघ र प्रदेशसँगको समन्वयमा प्रभावकारी व्यवस्थापनको लागि संस्थागत प्रबन्ध मिलाई सुधारका लागि आवश्यक कार्य गरिनेछ ।
८०. नगरपालिका र सहकारी बीचको सहकार्यमा विभिन्न सीपमूलक तथा उत्पादनमूलक कार्यहरू अगाडि बढाई रोजगारीको सिर्जना गरिनेछ ।
८१. सहकारी तथा गरिबी निवारण व्यवस्थापन सूचना प्रणाली (COPOMIS) को प्रभावकारी व्यवस्थापन गरी सहकारी संस्थाहरूको सूचना व्यवस्थापन सम्बन्धी कार्य गरिनेछ ।
८२. सहकारी क्षेत्रको क्षमता अभिवृद्धिका लागि सहकारी शिक्षा, नेतृत्व विकास र कार्यालय व्यवस्थापन सम्बन्धी तालिम सञ्चालन गरिनेछ ।
८३. वैदेशिक रोजगारीलाई सुरक्षित बनाउनका लागि परामर्श सेवा दिन तथा विदेशबाट फर्किएका व्यक्तिहरूलाई स्वदेशमा नै आयआर्जनमा जोड्नका लागि समन्वयात्मक भूमिका निर्वाह गर्न **आप्रवासी श्रोत केन्द्र** सञ्चालनका लागि धनकुटा जिल्लाका अन्य स्थानीय तहहरूसँग समन्वय गरिनेछ ।
८४. प्रधानमन्त्री रोजगार कार्यक्रम मार्फत नगरपालिकामा सूचीकृत भएका बेरोजगार व्यक्तिलाई १०० दिन रोजगारी प्रदान गरिनेछ । रोजगारीलाई स्थानीय उत्पादनसँग जोडेर कार्यक्रमको कार्यान्वयन गरिनेछ ।
८५. विदेशबाट फर्किएका तथा रोजगारीको खोजीमा रहेका व्यक्तिहरूको तथ्याङ्क सङ्कलन तथा तिनीहरूमा रहेको सीपको विवरण समेत अद्यावधिक गरी त्यस्तो जनशक्तिलाई नगरपालिका भित्र उपलब्ध हुने निर्माण सेवा, व्यवसाय, उद्योग, कृषि लगायतका क्षेत्रमा रोजगारदातासँग समन्वय गरी रोजगारी प्रदान गर्न सहजीकरण गरिनेछ ।

कार्यपालिका सदस्यज्यूहरू,

८६. नगरपालिका क्षेत्रभित्रका विपन्न परिवारका सूचीमा रहेका घरपरिवारको आर्थिक अवस्था सुधार गर्न **गरिबी निवारणका लागि व्यवसाय सञ्चालन कार्यक्रम**लाई निरन्तरता दिइनेछ ।
८७. विपन्न परिवारलक्षित गरिबी निवारणका लागि व्यवसाय सञ्चालन कार्यक्रम, गरिबी निवारणका लागि लघु उद्यम विकास कार्यक्रम तथा गरिबसँग विश्वेवर कार्यक्रमलाई एकीकृत रूपमा सञ्चालन गर्ने व्यवस्था मिलाइनेछ ।
८८. स्थानीय स्रोत साधनको उपयोग गरी कृषि तथा गैरकृषि उत्पादन, प्रशोधन, रोजगारी सिर्जना र स्थानीय समृद्धिको आधारको रूपमा लघु, घरेलु, साना तथा मझौला उद्यमहरूलाई अभियानको रूपमा विस्तार गर्न अभिप्रेरित गरिनेछ ।

८९. धनकुटा नगरपालिका तथा मातहतका कार्यालयरूमा स्थानीय कच्चा पदार्थमा आधारित भएर उत्पादन भएका वस्तुहरूको प्रयोगलाई आवश्यक पहल गरिनेछ ।
९०. नगरक्षेत्र भित्र वसोवास गर्ने भूमिहीन सुकुम्बासी, भूमिहीन दलित र अव्यवस्थित वसोवासीलाई जग्गा उपलब्धताका साथ जग्गाधनी प्रमाण पूर्जा उपलब्ध गराउने कार्यको थालनी गरिनेछ ।
९१. स्वदेशी तथा विदेशी सहरहरूसँग भगिनी सम्बन्ध विस्तार गर्न प्रयत्न गरिनेछ ।
९२. नगरपालिका क्षेत्रभित्र सञ्चालन हुने जात्रा पर्वहरूलाई अन्तर्राष्ट्रियस्तरमा परिचित गराई पर्यटन प्रवर्द्धन गरिनेछ ।

वातावरण, फोहरमैला तथा विपद् व्यवस्थापन

९३. प्रदूषण नियन्त्रण, फोहोमैला व्यवस्थापन र हरियाली प्रवर्द्धन गर्दै स्वच्छ र स्वस्थ वातावरण कायम गराउन पहल गरिनेछ ।
९४. फोहरमैला व्यवस्थापनको लागि सल्लेरीस्थित फोहरमैला व्यवस्थापन केन्द्रको स्तरोन्नति तथा व्यवस्थापनमा सुधार गरिनेछ ।
९५. सार्वजनिक ढल व्यवस्थापन तथा दिसाजन्य लेदो व्यवस्थापनका लागि प्रशोधन प्रणालीको स्थापना गर्न पहल गरिनेछ
९६. फोहरको स्रोतमा नै वर्गीकरण गरी व्यवस्थापन र फोहरलाई उर्जा र जैविक मल उत्पादनका लागि सार्वजनिक निजी साझेदारी कार्यक्रमका माध्यमबाट गरिनेछ ।
९७. ल्याण्डफिल्ड साइट प्रभावित क्षेत्रका वासिन्दाहरूको लागि विशेष कार्यक्रमको व्यवस्था गरिनेछ । पहुँचमार्गको स्तरोन्नति कार्यका लागि पहल गरिनेछ ।
९८. नगर क्षेत्रमा भएका भुस्याहा कुकुर तथा जंगली जनावर नियन्त्रण लागि आवश्यक क्रियाकलापहरू सञ्चालन गरिनेछ । छाडा पशुहरू नियन्त्रण र घरपालुवा पशुहरू वेवारिसे छाड्ने व्यक्तिको पहिचान गरी जरिवाना गरिनेछ ।
९९. नगरस्तरीय विपद् व्यवस्थापन समितिलाई क्रियाशील बनाइने छ । जनस्तरमा पूर्व तयारी तथा प्रतिकार्यको अभ्यास गर्दै जाने नीति लिइनेछ ।
१००. नगरका सबै टोल तथा वस्तीमा एम्बुलेन्स र दमकल आवत जावत गर्न मिल्ने गरी तोकिएको मापदण्डका आधारमा सडक निर्माण कार्य गरिनेछ ।
१०१. बाढी पहिरो आगलागी जस्ता प्राकृतिक प्रकोपबाट प्रभावितलाई व्यक्ति/संस्थालाई तत्काल राहत, औषधोपचार, खानपान, लत्ताकपडा उपलब्ध गराउनको लागि तयारी गरिनेछ भने विपद् व्यवस्थापन कोषको बृद्धिको लागि सरकारी/निजिक्षेत्र र गैरसरकारी संस्थाहरूसँग समन्वय गरिने छ ।
१०२. नगरमा रहेका सार्वजनिक शौचालयहरू सञ्चालन तथा व्यवस्थापनका लागि टोल विकास संस्थालाई जिम्मा दिइनेछ
१०३. वारुणयन्त्रको सवारीचालक २४ सै घण्टा तयारी अवस्थामा रहने व्यवस्था मिलाइने छ ।
१०४. भूमिगत पानीका श्रोतहरू संरक्षणका लागि रिचार्ज पोखरीको निर्माण कार्यलाई प्राथमिकता दिइनेछ ।

सार्वजनिक सेवा प्रवाह र सुशासन

१०५. नगरबाट प्रावह हुने सेवालाई जनमुखी, सक्षम, सुदृढ र उत्तरदायी बनाउदै लैजानु आजको आवश्यकता हो । जनशक्तिको समुचित व्यवस्थापन गर्दै जवाफदेही, जिम्मेवारीपूर्ण र जनमैत्री व्यवहार आम नागरिकको अपेक्षा हो । आगामी दिनमा नगरको प्रशासनिक संरचना, जनशक्ति, कार्यशैली, कार्यविधि र प्रक्रिया नयाँ प्रविधि, ज्ञान, सीप र क्षमतामा आधारित नागरिक पहुँचयोग्य बनाउदै लगिनेछ ।
१०६. सामाजिक परिचालक र नगर प्रहरीको स्थायित्वका लागि पहल गर्दै कार्यरत इमान्दार, दक्ष र अनुभवी अस्थायी तथा सेवा करारमा रहेका कर्मचारीहरूलाई आवश्यकता र औचित्यको आधारमा सेवामा निरन्तरता दिइनेछ ।
१०७. दिगो विकास लक्ष्य (SDGs) प्राप्तिका लागि सूचकगत क्रियाकलाप सञ्चालनमा जोड दिइनेछ । दातृनिकायहरूसँग संस्थागत समन्वय र सहकार्यको लागि पहल गरिनेछ ।
१०८. नगरवासीका आवश्यकता तथा समस्याहरूलाई घरदैलोमा पुगी समाधान गर्ने हेतुले सञ्चालनमा रहेको जनतासँग मेयर कार्यक्रमलाई निरन्तरता दिइने छ ।

१०९. नगरपालिकाका निर्माण हुन बाकी बडा कार्यालय भवनको निर्माण गरी बडा कार्यालयहरूको व्यवस्थापन गर्दै आफ्नै भवनबाट सहज रूपमा सेवा प्रवाह गरिनेछ ।
११०. उत्कृष्ट कार्य गर्ने कर्मचारी, करदाता, उपभोक्ता समिति, टोल विकास संस्था, सरसफाइकर्मी, संचारकर्मीलाई पुरस्कृत गर्ने पद्धतिलाई निरन्तरता दिईने छ ।
१११. सार्वजनिक सुनुवाइ र सामाजिक परीक्षणलाई प्रभावकारी रूपमा अगाडि बढाईनेछ । गुनासो व्यवस्थापनलाई प्रभावकारी बनाईनेछ
११२. न्यायिक समितिको प्रभावकारिता अभिवृद्धि गरिनेछ ।
११३. कार्यालय हाताभित्र सबैले देख्न र पढ्न सक्ने गरी नागरिक वडापत्रको व्यवस्था मिलाईनेछ ।
११४. सार्वजनिक स्थल तथा पार्कहरूमा फ्रि वाइफाइको व्यवस्थालाई निरन्तरता दिईनेछ ।

आर्थिक प्रशासन तथा सार्वजनिक खर्च व्यवस्थापन

११५. उपभोक्ता समिति, टोल विकास संस्था, आमा समूह, युवा क्लब जस्ता गैह्र नाफामुलक संस्थाहरूको संस्थागत क्षमता अभिवृद्धिका साथै संस्थाहरूलाई दर्ता गर्ने प्रबन्ध मिलाईनेछ । करको दायरामा ल्याउन अनिवार्य स्थायी लेखा नम्बर लिने, लेखा परीक्षण गराउने, कर चुक्ता प्रमाण पत्र लिने जस्ता कार्यहरू गर्ने व्यवस्था मिलाई नगरपालिकामा अभिलेखिकरण गरिनेछ ।
११६. नगरपालिकाबाट प्रदान हुने योजना/कार्यक्रम तथा अनुदान कार्यक्रमलाई व्यवस्थित गर्न सरकारी तथा गैरसरकारी संस्थाको प्रतिवेदन र कार्य सम्पादनका आधारमा बजेट विनियोजन तथा कार्यक्रमहरू प्रदान गरिनेछ ।
११७. नगर सभाबाट स्वीकृत बजेट तथा कार्यक्रमहरूको रकमान्तर, कार्यक्रम संशोधन तथा कार्यक्रम परिवर्तनलाई निरुत्साहित गरिनेछ । सभाबाट पारित भएका कार्यक्रमहरू आवश्यकता तथा औचित्यताका आधारमा रकमान्तर, संशोधन वा परिवर्तन गर्नु परेमा कार्यपालिकाको निर्णय बमोजिम स्थानीय संचित कोष व्यवस्थापन प्रणाली (SUTRA) मा रकमान्तर, संशोधन वा परिवर्तन गरी प्रविष्ट भए पश्चात मात्र भुक्तानी हुने व्यवस्था गरिनेछ ।
११८. सार्वजनिक खर्चलाई मितव्ययी, औचित्यपूर्ण र प्रभावकारी बनाउन नगरपालिकाले आयोजना गर्ने विभिन्न दिवस, अभियान, अवसर, मेला र कार्यक्रमहरू जस्ता विभिन्न कार्यहरू नगरपालिका केन्द्रले आयोजना गर्ने भएमा अन्य बडा कार्यालय, सरकारी तथा गैरसरकारी संस्था, विभिन्न संगठनहरूलाई बजेट विनियोजन गरिने छैन एक द्वार प्रणालीबाट त्यसता कार्यमा खर्च गरिनेछ । यस्ता कार्यक्रम केन्द्रबाट संचालन हुने भएमा कार्यक्रमहरूलाई थप प्रभावकारी, पहुँचयोग्य र सहभागितामूलक बनाईनेछ ।
११९. चालु खर्चलाई मितव्ययी बनाउन धनकुटा नगरपालिकाको खर्चको मापदण्ड, २०७७ को सिमा भित्र रही कर्मचारीहरूलाई प्रदान गर्दै आएको इन्धन वापतको कुपन सुविधालाई मासिक पारिश्रमिकमा थप गरी नगदमा प्रदान गर्ने व्यवस्था मिलाईनेछ । यसरी मासिक रूपमा इन्धन सुविधा लिने व्यक्तिले अघिल्लो महिनाको लकबुक प्रमाणित गरी चालु महिनाको २५ गते भित्रमा पेश नगरेमा यस्तो सुविधा उपलब्ध हुने छैन ।
१२०. सवारी साधन मर्मत वापत सुविधा पाउने रकम वर्षमा १ पटकका लागि मात्र प्रदान गरिनेछ ।
१२१. “कर डर होइन, नगर विकासको भर हो” भन्ने तथ्यलाई आत्मसात गर्दै सबै प्रकारका आर्थिक क्रियाकलापहरूलाई राजस्व प्रशासनको दायरा ल्याईनेछ । नगरपालिकाले आन्तरिक श्रोतको दिगो व्यवस्थापन गर्दै स्रोत परिचालन गर्न आवधिक स्रोत परिचालन रणनीतिक योजना स्वीकृत गरी लागू गरिनेछ । कर छुली र चुहावट नियन्त्रण गरी कराधार फराकिलो बनाउदै लगिनेछ ।
१२२. नगरपालिकामा हाल लागू गरिएको अनलाइन राजस्व प्रणालीलाई महालेखा नियन्त्रक कार्यालयबाट शुरू गरिएको राजस्व मोड्यूलबाट संचालन गरिनेछ । राजस्व प्रणालीमा कर नतिर्ने, कर वक्यौता राख्ने तथा पटक पटक सूचना प्रवाह गर्दा समेत अटेर गर्ने करदाताको एकीकृत विवरण राजस्व प्रणालीमा आवद्ध गरिनेछ । यस्ता करदाताको लागि बडा तथा नगर कार्यपालिकाबाट सेवा सुविधा दिनु पूर्व अनिवार्य रूपमा बाँकी कर वक्यौता भुक्तानी गर्न लगाउने नीति लिईनेछ ।
१२३. राजस्व प्रशासनलाई थप प्रभावकारी र प्रविधिमैत्री बनाउन कर्मचारीहरूका लागि थप तालिमका साथै प्रविधि सुधार र क्षमता विकासका कार्यक्रमहरू सञ्चालन गरिनेछ ।

१२४. आर्थिक अनुशासन कायम गर्न, शुन्य बेरुजुको नीति लिइनेछ । लेखा समितिलाई क्रियाशील बनाई कार्ययोजना सहित साल वसाली रूपमा रहदै आएको पुरानो पेशकी बेरुजु फर्स्यौँटलाई प्रभावकारी बनाइनेछ । नगरपालिकाबाट खर्च व्यवस्थापन गर्दा आर्थिक वर्ष समाप्त हुँदा शुन्य पेशकी र शुन्य बेरुजुको सिद्धान्तलाई व्यवहारमा लागू गर्ने नीति लिइनेछ ।
१२५. नगरपालिकाबाट सञ्चालन हुने सबै प्रकारका योजना तथा कार्यक्रमलाई पेशिक दिइने छैन । रनिङ्ग बिल र कार्य प्रगतिको आधारमा भुक्तानी गरी कार्य प्रकृत्यामा सरलीकृत गर्दै शुन्य पेशकी बेरुजुका लागि प्रयत्न गरिनेछ । पुरानो पेशकी बेरुजु भएको पक्ष वा व्यक्ति मार्फत भौतिक पूर्वाधार विकास, लक्षित वर्गको कार्यक्रम तथा उपभोक्ता समितिको कार्य नगर्ने नगराउने नीतिलाई कडाईका साथ पालना गरिनेछ ।
१२६. भौतिक पूर्वाधार तथा जनचेतनामूलक कार्यक्रम सञ्चालन गर्न अब उप्रान्त कार्यक्रम सञ्चालन पेशकी उपलब्ध गराइने छैन । कार्यक्रम सम्पन्न पश्चात बिल भर्पाईका आधारमा भुक्तानी दिइने नीतिलाई कडाईका साथ पालना गरिनेछ ।
१२७. सडक बत्ती व्यवस्थापनमा टोल विकास संस्थालाई जिम्मेवार बनाई टोल विकास संस्थाको अपनत्व विकासमा समेत सहयोग पुर्याउन टोल विकास संस्थालाई निश्चित प्रतिशत सडक बत्ती महशुल वापत ५० प्रतिशत अनुदान उपलब्ध गराइ बाँकी रकम टोल विकास संस्थाले नै व्यहोरी सडक बत्ती महशुल भुक्तानी गर्ने व्यवस्थालाई निरन्तरता दिइनेछ ।
१२८. कोशी प्रदेश सरकार मुख्य मन्त्री तथा मन्त्रि परिषदको कार्यालयबाट स्वीकृत कारखाना तथा वर्कसप सञ्चालन निर्देशिका २०८२ बमोजिम नगरपालिकाका सबै सवारी साधनको मर्मत संभार अनुमति प्राप्त कारखानाबाट मात्र गराउनु पर्ने व्यवस्थालाई कडाईका साथ पालना गरिनेछ ।

कार्यपालिका सदस्यज्यूहरू

१२९. प्रस्तुत नीति तथा कार्यक्रमको सफल कार्यान्वयनबाट आर्थिक र सामाजिक रूपमा पछि परेका वर्गहरूको जीविकोपार्जनमा सहयोग पुग्ने अपेक्षा लिएको छु, सबैले घरदैलोमा सरकार भएको प्रत्याभूति गर्न सक्नेछन्, आर्थिक क्रियाकलापहरू गतिशिल हुनेछन्, पारस्परिक सम्मान र अवसरसहित सामाजिक न्याय कायम हुनेछ, दीर्घकालिन लक्ष्यप्राप्तिमा योगदान हुनेछ भन्ने अपेक्षा लिएको छु ।
१३०. यी नीति तथा कार्यक्रमको सफल कार्यान्वयनमा नगरलाई सबैबाट सक्रिय सहयोग हुने विश्वास लिएको छु ।
१३१. अन्त्यमा, नगरको समग्र विकासमा योगदान गर्ने सम्पूर्ण जनप्रतिनिधि, राजनीतिक दल, राष्ट्रसेवक कर्मचारी, संघसंस्था, सञ्चारकर्मी, नागरिक समाज तथा नगरवासी महानुभावहरूलाई हार्दिक धन्यवाद दिन चाहन्छु । धन्यवाद !

निर्यण नं. ५

धनकुटा नगरकार्यपालिकाको कार्यालयमा अधिकृत स्तर सातौँ तहमा कार्यरत सामाजिक विकास अधिकृत श्री डम्बर बहादुर रोगुले २०८२/०१/२३ मा २०८२/०२/०१ देखि लागु हुने गरी २ वर्षका लागि ग्रामिण विकास विषयमा एमफिल पिएचडी अध्ययन गर्न भर्ना भइसकेको हुनाले अध्ययन विदा स्वीकृत गरी पाउन कागजात संलग्न राखी फायल पेश गर्नु भएको छ । स्थानीय सरकारी सेवा (गठन तथा सञ्चालन) ऐन २०८० को दफा १२० को उपदफा (५) मा सम्बन्धित सेवा समुह उपसमुहलाई उपयोगी र आवश्यक पर्ने विषयमा सम्बन्धित स्थानीय तहको पूर्व स्वीकृत लिइ निजी प्रयासमा अध्ययन गर्न जाने कर्मचारीलाई उपदफा (२) बमोजिम अध्ययन विदा दिन सकिनेछ उल्लेख भएको छ भने उपदफा (६) मा उपदफा (४) मा जुनसुकै कुरा लेखिएको भएतापनि उपदफा (५) बमोजिम अध्ययन विदामा बस्ने कर्मचारीले तलब पाउने छैन भन्ने उल्लेख भएको छ । निवेदक डम्बर बहादुर रोगुले निजी प्रयासमा अध्ययन गर्न जान प्रमुख प्रशासकीय अधिकृतले प्रवेश परिक्षाका लागि दिनु भएको अनुमतीलाई उपदफा (५) बमोजिम अनुमोदन गरी निज डम्बर बहादुर रोगुले उपदफा ५ बमोजिम ग्रामिण विकास विषयमा एमफिल पिएचडी अध्ययनका लागि माग गरेको अध्ययन विदा उपदफा ६ बमोजिम हुने गरी २०८२ जेठ १ गते देखि २०८४ वैशाख मसान्त सम्मको लागि स्वीकृत गर्ने निर्णय गरियो ।

निर्यण नं. ६

धनकुटा नगरकार्यपालिकाको कार्यालयमा कार्यरत नगर प्रहरीको लोगो पोषाक ब्याज बेल्ट पहिले निर्धारण भएको तर समयसापेक्ष बनाउन आवश्यक भएको हुनाले निम्नानुसार परिवर्तन गर्ने निर्णय गरियो

१. लोगो- धनकुटा नगरपालिकाको लोगोको मुनी नगर प्रहरी उल्लेख भएको
२. बेल्ट - धनकुटा नगरपालिकाको लोगो भएको
३. व्याज- माथि धनकुटा नगरपालिका तल नगर प्रहरी र बिचमा DMC City Police भएको
४. पोषाक- क्रीम रङको सट र हरीयो रङको पेन्ट

निर्यण नं. ७

धनकुटा नगरपालिकाको लैङ्गिक हिंसा न्यूनीकरणका लागि पुरुष सञ्जाल (गठन तथा सञ्चालन) कार्यविधि २०८१ को दफा ५ को प्रक्रिया पुरा गरी तथा नगर पालिकाबाट तालिम लिई सकेका पुरुष सदस्यहरु सोहि दफाको उप दफा (३) अनुसार पुरुष सञ्जाल सदस्यका रुपमा छनौट भएका तपसीलमा उल्लेखित नामलाई अनुमोदन गर्ने निर्णय गरियो ।

तपशील

क्र.सं.	नाम	ठेगाना	सम्पर्क नम्बर	अनुभवको क्षेत्र
१	सजेन्द्र तामाङ	धनपा १ हिले	९८५२०५०६१६	यातयात व्यवसाय
२	नहकुल राई	धनपा १ हिले	९८४२१०९४९८	शैक्षिक संघ/संस्था
३	केदार कुमार सिंजाली मगर	धनपा १ सिंजालीगाउँ	९८४२०८३३४९	कृषि
४	चन्द्रकृष्ण ठकुरी	धनपा १ निगाले	९७४१८२५९१७	व्यापार/व्यवसाय
५	रत्न बहादुर राई	धनपा २ भीरगाउँ	९८४२३४६३३६	कृषि
६	होम बहादुर पुलामी	धनपा २ भीरगाउँ	९८६७०६८३७२	कृषि
७	डम्बर प्रसाद गुरागाई	धनपा २ भीरगाउँ	९८४२११७३६०	कृषि तथा समाज सेवा
८	नर बहादुर थापा	धनपा २ भीरगाउँ	९८४०९८९६१२	शिक्षा
९	करुण प्रसाद गुरागाई	धनपा ३ कागते	९८६२५९४७९२	व्यापार /व्यवसाय
१०	राम बहादुर ठकुरी	धनपा ३ निगाले	९८०७०९३७४९	शिक्षा
११	धन बहादुर खडका	धनपा ४ देव्रेबास	९८४२०६१९९७	मेलमिलापकर्ता
१२	अगमशेर राई	धनपा ४ माघा	९८४२११२९१६	समाजसेवा/कृषि
१३	रमेशचन्द्र अधिकारी	धनपा ४ देव्रेबास	९८५२०५०१७५	सञ्चारकर्मी/पत्रकारिता
१४	द्रोण प्रसाद गुरागाई	धनपा ५ माथिल्लो कोप्चे	९८५२०५०१२०	समाजसेवा/कृषि
१५	किरण प्रधान	धनपा ५ बालमन्दिर	९८४२०५१७९५	खेलकुद
१६	शम्भु प्रधान	धनपा ५ तल्लो कोप्चे	९८४२०५३६३५	सामाजिक अभियान्ता
१७	जितेन्द्र राई	धनपा ६ बरबोटे	९८६५५३३०७२	सामाजिक सेवा
१८	नारायण विश्वकर्मा	धनपा ६ गोठगाउँ	९८४२०२५३३५	शिक्षा तथा समाजसेवा
१९	सोपाल राई	धनपा ६ सिरान बजार	९८४२०५५१८१	पेन्टीङ
२०	भुवन राई	धनपा ६ राईकुवा	९८१४३२४८११	कृषि
२१	सन्तवीर लामा	धनपा ७ त्रिवेणी चोक	९८४२०६०७५७	सञ्चारकर्मी/पत्रकारिता
२२	यत्न बहादुर कटुवाल	धनपा ७ संगमटोल	९८५२०६१०५५	पत्रकारिता/सञ्चारकर्मी
२३	रोसनराज अमात्य	धनपा ७ हुलाकटोल	९८४२४५०५५५	व्यापार/व्यवसाय
२४	बालकृष्ण सुवेदी	धनपा ७ जिरोप्वाइण्ट	९८४२०७०७८७	सामाजिक विकास पैरवी
२५	सोभित श्रेष्ठ	धनपा ७ मदनचोक	९८४२०२८१५८	व्यवसायी
२६	तारा कुमार राई	धनपा ८	९८४३९३३१२३	भेटेनरी पसल
२७	शुभकर्ण राई	धनपा ८	९७४२२८०२४४	मौरीपालन व्यवसायी
२८	सन्तोष कुमार राई	धनपा ८	९८१८७२५६३६	कृषि
२९	मोहन प्रसाद बास्तोला	धनपा ९ बेलहारा	९८४२५९६४४६	सहकारी/समाजसेवा
३०	झमकलाल बास्तोला	धनपा ९ बेलहारा	९७०३३६१७५५	सामाजिक सेवा
३१	वीर बहादुर बस्नेत	धनपा ९ बेलहारा	९८०६०७७१९५	समाजसेवा/कृषि
३२	शंकरनाथ रोईला	धनपा ९ बेलहारा	९८४२२७४४१३	समाजसेवा/कृषि
३३	ज्ञानेन्द्र घिमिरे	धनपा १० पारिपाल्ले	९८४२११३७४९	मध्यस्थकर्ता
३४	मधुसुधन पौडेल	धनपा १० पारिपाल्ले	९७०१९६७१२४	समाजसेवा TLO leader
३५	हेम बहादुर दाहाल	धनपा १० पारिपाल्ले	९८४२२५६८२५	पुर्व कर्मचारी/समाजसेवा

निर्यण नं. ८

विश्व बैंकको आर्थिक सहयोगमा धनकुटा नगरपालिका १ हिले (षडेपेश्वर मन्दिर)-भिरगाउ- मधुगङ्गा सडक स्तरोन्नति का लागि आशिष-आशिर्वाद- स्वामीनारायण जेभिसँग ३० जुलाई २०२५ मा कार्य सम्पन्न गर्नेगरी सम्झौता भई कार्य भईरहेको अवस्थामा समयावधी सकिन करिव १ महिना मात्र बाकी रहदा लगभग ४० प्रतिशत काम बाकीनै रहेको छ । निर्माण व्यवसायीले DSC समक्ष २७१ दिन म्याद थपका लागि तपसीलमा उल्लेखित कारण सहित निवेदन दिएको र DSC ले निर्माण व्यवसायीले माग निवेदनमा उल्लेख गरेका कारण समयमा काम सम्पन्न नहुने भएको हुनाले ३० नोवेम्बर २०२५ सम्म सम्झौताको म्याद थप गरी कार्य सम्पन्न गराउन म्याद थपका लागि सिफारीस साथ अनुरोध गरी पठाएको हुनाले धनकुटा नगरपालिका १ हिले (षडेपेश्वर मन्दिर)-भिरगाउ- मधुगङ्गा सडक स्तरोन्नति कार्यका लागि आशिष-आशिर्वाद- स्वामीनारायण जेभिसँग भएको सम्झौताको म्याद ३० नोवेम्बर २०२५ सम्म थप गरी कार्य सम्पन्न गराउन नेपाल शहरी शासकीय तथा पूर्वाधार आयेजना,आयोजना समन्वय कार्यालय,ववरमहल काठमाडौं मा अनुरोध गरी उठाउने निर्णय गरियो ।

तपसील

१. कोशी प्रदेशको नामाङ्करण र पाथीभरा केवलकार निर्माण विरुद्धको हडताल
२. निर्माण व्यवसायी महासंघको हडताल
३. राष्ट्रिय चाडपर्व तथा स्थानीय चाडपर्वका कारण मजदुर अभाव
४. योजना कार्यान्वयन स्थलमा हुने भारी वर्षा
५. गत असोज दोस्रो हप्ताको भारी वर्षादका कारण सडकमा पुगेको क्षती
६. गत वर्ष भन्दा यस वर्ष १५ दिन अगावै मनसुन कोशी प्रदेश प्रवेश भारी वर्षा
७. भारी वर्षाका कारण कोशी राजमार्गलाई लेउती खोलाले बगाउनु

निर्यण नं. ९

धनकुटा नगरपालिका ५ मा धनकुटाको गहनाका रुपमा रहेको टुडिखेल संरक्षण व्यवस्थापन र सञ्चालन गर्न जिल्ला फुटबलसंघ सँग सम्झौता गरी जम्मा दिएको तर टुडिखेलको संरक्षण नभई दिन दिनै विग्रदो अवस्थामा पुगेको हुनाले धनकुटा नगरपालिका र जिल्ला फुटबलसंघ बीच भएको टुडिखेल संरक्षण व्यवस्थापन र सञ्चालन सम्बन्धी सम्झौता रद्द गर्ने र उक्त टुडिखेल धनकुटा नगरपालिका मातहतमा ल्याउने निर्णय गरियो ।